

# मंत्रालय विशेष

बुधवार, दि. ०३ जून २०२६

## थोडक्यात पण महत्वाचे



### म्यानमारचे राष्ट्राध्यक्ष यू मिन आंग हवाई यांचे लोकभवन येथे स्वागत

मुंबई : हॅलो प्रभात

■ मुख्यमंत्री देवेंद्र फडणवीस यांची उपस्थिती

म्यानमारचे राष्ट्राध्यक्ष यू मिन आंग हवाई भारत दौऱ्यावर आले असून त्यांनी आज लोकभवन येथे भेट दिली. यावेळी राज्यपाल जिष्णु देव वर्मा यांनी त्यांचे स्वागत केले. म्यानमार राष्ट्राध्यक्षांच्या सन्मानार्थ लोकभवन येथे कार्यक्रमाचे आयोजन करण्यात आले होते. यावेळी मुख्यमंत्री देवेंद्र फडणवीस, विधानपरिषदेचे सभापती प्रा. राम शिंदे, उपमुख्यमंत्री सुनेत्रा अजित पवार यांची प्रमुख उपस्थिती होती. म्यानमारचे राष्ट्राध्यक्ष यू मिन आंग हवाई यांच्या समवेत त्यांचे शिष्टमंडळ आलेले आहे. त्यामध्ये राष्ट्राध्यक्षांच्या केंद्रीय मंत्री खिन माउंग यी, परराष्ट्र व्यवहार मंत्री दिन माउंग स्वे, वित्त आणि महसूल मंत्री डॉ. कान झॉ, कृषी मंत्री मिन नाउंग, उद्योग आणि सूक्ष्म, लघु व मध्यम उद्योग विकास मंत्री डॉ. चार्टी थान, म्यानमारच्या मध्यवर्ती बँकेचे गव्हर्नर डॉ. खिन नाउंग ऊ, संरक्षण दलातील लेफ्टनंट जनरल मो म्यिंट स्वे, राष्ट्रीय नियोजन, गुंतवणूक आणि परकीय आर्थिक संबंध मंत्री यू थंत सिन ल्विन, स्थानांतर आणि लोकसंख्या मंत्री डॉ. खाईंग खाईंग सो, वाणिज्य मंत्री मिन मिन आणि म्यानमारमधील भारताचे राजदूत झॉ ऊ यांचा समावेश आहे. कार्यक्रमास कौशल्या, रोजगार, उद्योजकता आणि नाविन्यता मंत्री मंगल प्रभात लोढा, पणन आणि राजशिष्टाचार मंत्री जयकुमार रावत, मुख्य सचिव राजेश अग्रवाल, पोलीस महासंचालक सदानंद दाते, बृहन्मुंबई महानगरपालिका आयुक्त अश्विनी भिडे, भारताचे म्यानमारमधील राजदूत अभय ठाकूर, मुंबई पोलीस आयुक्त देवेन भारती, मरिटाईम एअर ऑपरेशन्सचे एअर ऑफिसर कमांडिंग एअर व्हाइस मार्शल प्रशांत शरद वडोदकर आदी उपस्थित होते.



### उद्योजकांनी सकारात्मक भूमिका घ्यावी : मंत्री अॅड. आकाश फुंडकर

मुंबई : हॅलो प्रभात

बिडी कामगारांच्या उपजीविकेचा प्रश्न गांभीर्याने घेतला पाहिजे. कामगारांचा उदरनिर्वाह या उद्योगावर अवलंबून असल्याने त्यांना योग्य न्याय मिळावा, तसेच त्यांच्या किमान वेतनात वाढ करण्याबाबत या क्षेत्राशी संबंधित उद्योजकांनी सकारात्मक भूमिका घ्यावी, असे आवाहन कामगार मंत्री अॅड. आकाश फुंडकर यांनी केले. बिडी कामगारांच्या किमान वेतन व महागाई भत्त्याच्या प्रश्नासंदर्भात कामगार मंत्री अॅड. आकाश फुंडकर यांच्या अध्यक्षतेखाली बीकेसी येथील कामगार भवनात बैठक आयोजित करण्यात आली होती. बैठकीस कामगार विभागाचे उपसचिव दिपक पोळके, तसेच संबंधित अधिकारी, मालक संघटनांचे प्रतिनिधी उपस्थित होते. यावेळी कामगार संघटनांच्या प्रतिनिधींनी बिडी कामगारांना किमान वेतनासोबत महागाई भत्ता देण्यात यावा, अशी मागणी केली. मालक प्रतिनिधींनी या संदर्भातील आपले सविस्तर निवेदन शासनाकडे सादर करावे, असे सांगत कामगार मंत्री अॅड. आकाश फुंडकर म्हणाले, प्राप्त निवेदनाचा विचार करून शासनस्तरावर पुढील निर्णय घेण्यात येईल. बिडी कामगारांच्या किमान वेतनाबाबत सर्व संबंधित घटकांच्या भूमिका विचारात घेऊन न्याय्य व समतोल निर्णय घेण्यासाठी शासन कटिबद्ध आहे असेही ते म्हणाले.

### आदिवासी बांधवांना प्रभावी आरोग्य सुविधा पुरविण्यात यावी : बावनकुळे

मुंबई : हॅलो प्रभात



अमरावती जिल्ह्यातील आदिवासीबहुल मेळघाट भागामध्ये प्रभावी आरोग्य सुविधा पुरविण्याचे निर्देश नागपूर आणि अमरावती जिल्ह्यांतील सार्वजनिक आरोग्य सुविधांच्या बळकटीकरणासाठी

आयोजित बैठकीत देण्यात आले. महसूल मंत्री चंद्रशेखर बावनकुळे यांच्या अध्यक्षतेखाली मंत्रालयात ही बैठक पार पडली. सार्वजनिक आरोग्य व कुटुंब कल्याण मंत्री प्रकाश आंबेडकर आणि वैद्यकीय शिक्षण मंत्री हसन मुश्रीफ यांच्या प्रमुख उपस्थितीत झालेल्या या बैठकीत प्रलंबित आरोग्यविषयक प्रकरणावर सकारात्मक चर्चा करण्यात आली. अमरावती जिल्ह्यातील आदिवासीबहुल मेळघाट भागामध्ये आदिवासी बांधवांना प्रभावी आरोग्य सुविधा पुरविण्यात यावी. याची खबरदारी घेण्यासाठी वरिष्ठ अधिकार्यांनी या भागास नियमित भेटी देण्याचे निर्देश यावेळी महसूल मंत्री बावनकुळे यांनी दिले. नागपूर जिल्ह्यातील नरखेड येथील ग्रामीण रुग्णालयाच्या श्रेणीवर्धनासाठी आवश्यक बांधकाम निधी उपलब्ध करण्यासह, कामठी येथील उपजिल्हा रुग्णालयास प्रशासकीय मान्यता देण्याच्या प्रस्तावावर या बैठकीमध्ये सकारात्मक चर्चा करण्यात आली. मौदा येथील प्राथमिक आरोग्य केंद्राची रिकामी जागा नगर परिषदेस हस्तांतरित करण्यासाठी आवश्यक प्रक्रिया पूर्ण करण्याचे निर्देशही यावेळी देण्यात आले. बोरखेडी फाटक आणि देवळीगुजर येथील नव्याने बांधलेल्या दोन उपकेंद्रांसाठी प्रत्येकी तीन पदे अशा एकूण सहा पदांच्या निर्मितीचा प्रस्ताव, याशिवाय नागपूर येथील नव्या जिल्हा रुग्णालयासाठी १५८ पदे, उमरेड येथे ट्रामा केअर युनिटची पदनिर्मिती, तसेच कुही येथील ग्रामीण रुग्णालयाच्या बांधकामासाठी सुधारित खर्चाच्या प्रस्तावास गती देण्याचे निर्देश बैठकीत देण्यात आले.

# जपान-भारत सहकार्य अधिक दृढ करण्यावर भर

सभापती प्रा. राम शिंदे : सभापती राम शिंदे यांची जपानच्या वाणिज्यदूत साठे हितोमी यांनी घेतली सदिच्छा भेट

मुंबई : हॅलो प्रभात

भारत-जपान संबंध अधिक मजबूत करण्याची गरज असून भारताला २०४७ पर्यंत विकसित राष्ट्र बनविण्याच्या उद्दिष्टासाठी जपानसारख्या देशांशी आर्थिक, तांत्रिक व सामरिक सहकार्य महत्वाचे आहे, असे प्रतिपादन विधानपरिषदेचे सभापती प्रा. राम शिंदे यांनी केले.

विधानभवनात सभापती प्रा. राम शिंदे यांची जपानच्या वाणिज्यदूत साठे हितोमी यांनी भेट घेतली. मुंबईतील जपानच्या वाणिज्य दूतावासेचे उप-वाणिज्यदूत निशिओ यो, प्रादेशिक पासपोर्ट अधिकारी (आयएफएस) स्वप्नील थोरात, विधिमंडळ सचिव (१) जितेंद्र भोळे, सचिव (२) मेघना



तळेकर, सचिव (४) शिवदर्शन साठे आणि सभापती यांचे सचिव पंडित खेडकर उपस्थित होते. सभापती प्रा. राम शिंदे यांनी जपानच्या विकासाचा आणि द्वितीय महायुद्धानंतरच्या पुनर्निर्माणाचा उल्लेख करत जपानच्या प्रगतीचे कौतुक केले. महाराष्ट्र देशाच्या विकासात महत्वाची भूमिका

बजावत असल्याचे नमूद करत त्यांनी राज्यात गुंतवणूक, उद्योग आणि रोजगारवाढीसाठी जपानी सहकार्याचे स्वागत केले. तसेच भारत आणि जपान यांच्यातील मैत्रीपूर्ण संबंध आगामी काळात आणखी बळकट होतील, असा विश्वास व्यक्त केला. पायाभूत सुविधा, उद्योग आणि विकास

प्रकल्पांमध्ये जपानचे सहकार्य महत्त्वपूर्ण ठरत आहे. 'विकसित भारत २०४७'ची माहिती देत विधानपरिषद सभापती प्रा. राम शिंदे म्हणाले की, महाराष्ट्र देशाच्या विकासात महत्वाची भूमिका बजावत असून मुख्यमंत्री देवेंद्र फडणवीस यांच्या नेतृत्वाखाली राज्यात विकासाभिमुख धोरणांना

गती दिली जात आहे. महाराष्ट्रातील गुंतवणूकक्षमता वातावरणाचा तपशील मांडताना, अहिल्यानगर जिल्ह्यातील सुपा एमआयडीसी परिसरात जपानी कंपन्यांनी ५०० कोटी रुपयांहून अधिक गुंतवणूक केल्याची त्यांनी माहिती दिली. मुंबई ही देशाची आर्थिक राजधानी असून देशाच्या अर्थव्यवस्थेत महाराष्ट्राचा महत्त्वपूर्ण वाटा असल्याचे सभापती प्रा. शिंदे त्यांनी नमूद केले. मुंबईतील मेट्रो प्रकल्पांसाठी जपान इंटरनॅशनल को-ऑपरेशन एजन्सीकडून मिळालेल्या सहकार्याचा उल्लेख करत सभापती शिंदे यांनी भारत-जपान संबंध अधिक बळकट होत असल्याचेही सांगितले. जपानच्या वाणिज्यदूत साठे

हितोमी यांनी भारत-जपान संबंध अधिक दृढ करण्यासाठी दोन्ही देशांमधील व्यापार, गुंतवणूक, आर्थिक विकास आणि सांस्कृतिक आदानप्रदानाला विशेष महत्त्व असल्याचे सांगितले. भारतात काम करण्याचा दीर्घ अनुभव लाभल्याचा उल्लेख करत त्यांनी मुंबईत कार्य करण्याची संधी मिळणे हा सन्मान असल्याचे नमूद केले. भारत आणि जपान यांच्यातील सहकार्य गेल्या काही वर्षांत अधिक बळकट झाले असून, विविध क्षेत्रांमध्ये परस्पर सहकार्य वाढत असल्याचे त्यांनी सांगितले. दोन्ही देशांच्या प्रगतीसाठी उद्योग, तंत्रज्ञान, शिक्षण आणि लोकांमधील संवाद यांना चालना देणे आवश्यक असल्याचेही त्यांनी स्पष्ट केले.

## प्रकल्पातील अत्याधुनिक यंत्रणांसाठी प्रस्ताव सादर करा

मंत्री पंकजा मुंडे

मुंबई : हॅलो प्रभात

कोराडी येथील तलावाचे पाणी स्वच्छ व वापरण्यायोग्य असावे, यासाठी तिथे असलेल्या सांडपाणी प्रक्रिया प्रकल्पातील यंत्रणा अत्याधुनिक करण्यासंदर्भातील प्रस्ताव पाठविण्याचे निर्देश पर्यावरण व वातावरणीय बदल मंत्री पंकजा मुंडे यांनी दिले. कोराडी तलावाच्या स्वच्छता व पुनरुज्जीवनासंदर्भात मंत्री पंकजा मुंडे यांच्या दालनात बैठक झाली.



यावेळी महसूल मंत्री चंद्रशेखर बावनकुळे, पर्यावरण विभागाच्या सचिव जयश्री भोज, महाराष्ट्र प्रदूषण नियंत्रण बळकटतेचे सदस्य सचिव डॉ. राहुल रेखावार यांच्यासह पर्यावरण विभागाचे अधिकारी

उपस्थित होते. कोराडी येथील तलावात पाणी शुद्धीकरणासाठी सात सांडपाणी प्रक्रिया प्रकल्प आहेत. मात्र, हे प्रकल्प जुने असल्याने त्यातील यंत्रणाही जुनी असल्याने ती अद्ययावत

करणे आवश्यक आहे. त्यामुळे पर्यावरण विभागाच्या वतीने नवीन अत्याधुनिक यंत्रणा उभारण्यास सहकार्य करण्याची मागणी मंत्री बावनकुळे यांनी केली. त्यावर श्रीमती मुंडे यांनी यासंदर्भात प्रस्ताव पाठविण्याचे निर्देश दिले. तसेच यासंदर्भात लवकरच सादरीकरण घेऊन व प्रस्तावाचा अभ्यास करून नवीन यंत्रणांसाठी निधीची कशा प्रकारे तरतूद करता येईल, हे पाहून प्रकल्पात अत्याधुनिक यंत्रणा उभारण्यासाठी सहकार्य करण्यात येणार असल्याचे सांगितले.

## आंदोलकांनी चर्चला यावे; दिलीप वळसे पाटील

पुणे : हॅलो प्रभात

राज्यातील कांदा उत्पादक शेतकऱ्यांच्या प्रश्नाबाबत केंद्र व राज्य सरकार सकारात्मक असून, आंदोलकांनी आंदोलनाचा मार्ग सोडून चर्चेसाठी पुढे यावे, असे आवाहन राष्ट्राध्यक्ष कॅबिनेट पक्षाचे ज्येष्ठ नेते व माजी गृहमंत्री दिलीप वळसे पाटील यांनी केले. पुणे -नाशिक राष्ट्रीय महामार्गावर जवळ नंदी चौकत मंगळवारी (ता. २)कांदा प्रश्नावर शरदचंद्र पवार राष्ट्राध्यक्ष कॅबिनेट पक्षाचे प्रदेशाध्यक्ष शशिकांत शिंदे, कॅबिनेट प्रदेशाध्यक्ष हर्षवर्धन

सपकाळ आमदार रोहित पवार, आमदार बाबाजी काळेयांच्या नेतृत्वाखाली झालेल्या रास्ता रोको आंदोलनाच्या पार्श्वभूमीवर आयोजित पत्रकार परिषदेत ते बोलत होते. राज्यातील कांदा उत्पादकांना योग्य भाव मिळत नसल्याने त्यांच्यासमोर गंभीर संकट उभे राहिले आहे. या पार्श्वभूमीवर शरदचंद्र पवार राष्ट्राध्यक्ष कॅबिनेट, आमदार रोहित पवार यांच्या नेतृत्वाखाली सुरू असलेल्या आंदोलनाची दखल घेत वळसे पाटील यांनी आंदोलकांना जाहीर चर्चेचे खुले आमत्रण दिले.

## वस्तू भेट देऊन दिल्या मुख्यमंत्र्यांसह मंत्रिमंडळ सदस्यांना शुभेच्छा



मुंबई : हॅलो प्रभात

जागतिक पर्यावरण दिन, ५ जून च्या पार्श्वभूमीवर पर्यावरण व वातावरणीय विभागाच्या वतीने रोजच्या वापरातील पर्यावरणपूरक वस्तूंचे किट तयार करण्यात आले आहे. पर्यावरण मंत्री पंकजा मुंडे यांनी हे किट मुख्यमंत्री देवेंद्र फडणवीस, उपमुख्यमंत्री सुनेत्रा अजित पवार यांच्यासह मंत्रिमंडळातील सदस्यांना भेट देऊन जागतिक पर्यावरण दिनाच्या शुभेच्छा दिल्या. जागतिक

पर्यावरण दिनाच्या निमित्ताने पर्यावरणपूरक वस्तूंचा वापर वाढविण्यासाठी मंत्री पंकजा मुंडे यांच्या पुढाकाराने मोहीम सुरू आहे. त्याअंतर्गत पर्यावरणपूरक वस्तूंचे किट तयार करण्यात आले आहे. पर्यावरण मंत्री पंकजा मुंडे यांनी हे किट मुख्यमंत्री देवेंद्र फडणवीस, उपमुख्यमंत्री सुनेत्रा अजित पवार यांच्यासह मंत्रिमंडळातील सदस्यांना भेट देऊन जागतिक पर्यावरण दिनाच्या शुभेच्छा दिल्या. जागतिक

## व्यापक मोहीम राबविणार - मंत्री अतुल सावे

मुंबई : हॅलो प्रभात

लातूर जिल्ह्यातील भटक्या-विमुक्त, मायक्रो ओबीसी तसेच इतर वंचित घटकांतील नागरिकांना शासकीय योजनांचा लाभ सुलभपणे मिळावा आणि त्यांना आवश्यक असलेली जात, रहिवासी व इतर शासकीय प्रमाणपत्रे वेळेत उपलब्ध व्हावीत, यासाठी व्यापक मोहीम राबविण्यात यावी, असे निर्देश इतर मागास बहुजन कल्याण मंत्री अतुल सावे यांनी दिले. लातूर जिल्ह्यातील विमुक्त जाती-भटक्या जमाती, अनुसूचित जाती-जमाती, इतर मागास प्रवर्ग आणि इतर वंचित समाजघटकांच्या विविध समस्यांबाबत मंत्री सावे यांच्या दालनात बैठक आयोजित करण्यात आली होती. यावेळी आमदार अभिमन्यू पवार, भटक्या-विमुक्त समाजाचे प्रतिनिधी तसेच संबंधित अधिकारी उपस्थित होते. मंत्री अतुल सावे यांनी यावेळी संबंधित विभागांच्या अधिकार्यांना



वंचित समाजातील नागरिकांना शासकीय प्रमाणपत्रे आणि योजनांचा लाभ मिळवून देण्यासाठी विशेष शिबिरे, जनजागृती मोहीम आणि प्रशासकीय समन्वयाच्या माध्यमातून प्रभावी उपयोजना राबविण्याच्या सूचना दिल्या. समाजातील कोणताही पात्र नागरिक केवळ कागदपत्रांच्या अभावामुळे शासनाच्या लाभार्थीपणातून वंचित राहू नये, यासाठी शासन सकारात्मक असून आवश्यक ते निर्णय घेतले जातील, असे त्यांनी

स्पष्ट केले. बैठकीत समाज प्रतिनिधींनी वंचित घटकांतील अनेक नागरिकांना जात प्रमाणपत्र, रहिवासी प्रमाणपत्र आणि इतर आवश्यक कागदपत्रे मिळवितांना अडचणीचा सामना करावा लागत असल्याची बाब निर्दर्शनास आणून दिली. आवश्यक प्रमाणपत्रांच्या अभावामुळे शासनाच्या विविध कल्याणकारी योजना, शैक्षणिक सवलती, शिष्यवृत्ती, आरक्षणाचा लाभ आणि इतर विकासात्मक

उपक्रमांपासून अनेक कुटुंबे वंचित राहत असल्याचे त्यांनी सांगितले. भटक्या-विमुक्त, मागासवर्ग समाज विकास चळवळीचे अभ्यासक अशोक निवृत्ती तांबे यांनी यावेळी सविस्तर भूमिका मांडतांना, भटक्या-विमुक्त आणि मायक्रो ओबीसी समाजातील नागरिकांना त्यांच्या हक्काच्या योजना व सवलती सहानुभूतीपूर्वक आणि सुलभ प्रक्रियेद्वारे मिळवून देण्यासाठी शासनाने विशेष उपाययोजना कराव्यात, अशी मागणी केली. तसेच विद्यमान शासन निर्णयांमध्ये आवश्यक सुधारणा करून प्रमाणपत्र वितरण प्रक्रिया अधिक सुलभ करण्याची गरज असल्याचे त्यांनी नमूद केले. यावेळी संबंधित विषयावर नवीन शासन निर्णय जारी करण्याच्या दृष्टीत तयार करण्यात आलेला प्राथमिक मसुदाही बैठकीत सादर करण्यात आला.

# विध विषयांचा मंत्री दादाजी भुसे यांनी घेतला आढावा

## दर्जेदार शिक्षणाच्या माध्यमातून पटसंख्या वाढविण्यावर भर देण्याचे आवाहन

मुंबई : हॅलो प्रभात

राज्यातील जिल्हा परिषदांच्या अनेक शाळा ज्ञानदानाचे उत्कृष्ट कार्य करीत आहेत. त्यांचा आदर्श घेऊन सर्वत्र शासकीय शाळांचा दर्जा उंचावण्याबरोबरच विद्यार्थ्यांची संख्या वाढविण्यासाठी प्रयत्न करण्यावर भर देण्याचे आवाहन शालेय शिक्षण मंत्री दादाजी भुसे यांनी केले. २०२६-२७ हे शैक्षणिक वर्ष सुरू होताना विद्यार्थ्यांचा प्रवेशोत्सव साजरा करणे तसेच विद्यार्थ्यांना पहिल्या दिवशी दर्जेदार गणवेश देणे यावरही त्यांनी भर दिला. शालेय शिक्षण मंत्री दादाजी भुसे यांच्या अध्यक्षतेखाली मंत्रालयात बैठक आयोजित करण्यात आली. या बैठकीत विविध विषयांचा आढावा घेण्यात आला. प्रधान सचिव रणजितसिंह देओल, शिक्षण



आयुक्त सचिव प्रताप सिंह, सर्व जिल्हाधिकारी, जिल्हा परिषदांचे मुख्य कार्यकारी अधिकारी, महानगरपालिका आयुक्त, शिक्षण विभागातील वरिष्ठ अधिकारी आदी या बैठकीस उपस्थित होते. शालेय शिक्षण मंत्री दादाजी भुसे म्हणाले, मागील वर्षी शाळा प्रवेशोत्सवास उत्स्फूर्त प्रतिसाद मिळाला. राज्यपाल,

मुख्यमंत्री, उपमुख्यमंत्री, सर्व लोकप्रतिनिधी यांच्यासह शासकीय अधिकारी यांनी शाळेच्या पहिल्या दिवशी विद्यार्थ्यांचे शाळेत स्वागत केले. याही वर्षी विद्यार्थ्यांचे स्वागत त्याच जोमाने करण्यात यावे. शाळा सुरू होण्यापूर्वी परिसर स्वच्छतेचे योग्य नियोजन करावे. विद्यार्थ्यांना देण्यात येणारे गणवेश

सर्व माध्यमांच्या सर्व व्यवस्थापनांच्या शाळांमध्ये मराठी भाषा शिकविणे अनिवार्य आहे, याची प्रभावी अंमलबजावणी करण्याचे निर्देश देऊन प्रधानमंत्री नरेंद्र मोदी यांचे वृक्ष लागवडीचे आवाहन आणि राज्य शासनाचा ३०० कोटी वृक्ष लागवडीचा संकल्प या अनुषंगाने शाळांमध्ये 'एक पेड मा के नाम' हा उपक्रम प्रभावीपणे राबवावा, अशी सूचना मंत्री भुसे यांनी केली. मागील वर्षी देशभक्तीपर गीतांवर सामूहिक काव्यातीने विश्वविभव केला, याबद्दल तसेच देशव्यापी पीजीआय (परफॉर्मन्स ग्रेड इंडिकेटर) मानांकनामध्ये कोल्हापूर जिल्ह्याने उत्कृष्ट यश संपादन केल्याबद्दल त्यांनी सर्व संबंधितांचे अभिनंदन केले.

दर्जेदार असावे. बालभारतीमार्फत ८० टक्के पुस्तके शाळांपर्यंत पोहोचली असून उर्वरित पुस्तके शाळा सुरू होण्यापूर्वी पोहोचतील याची दक्षता घ्यावी, असेही त्यांनी सांगितले. शाळांमध्ये भौतिक सुविधा उपलब्ध करून देण्याबरोबरच पिण्याचे पाणी, स्वच्छ स्वच्छतागृहे, शाळेची रंगारंगी, दुरुस्ती, विद्यार्थ्यांसाठी पिंपक रुमची व्यवस्था याबरोबरच

विद्यार्थ्यांच्या वैयक्तिक स्वच्छतेकडे लक्ष देण्याची सूचना मंत्री भुसे यांनी केली. जवाहर बालभवनप्रमाणे शाळांमधून कला, अभिनय, संगीत, वक्तृत्व आदी बाबींवर भर देण्यात यावा. शाळांच्या विकासासाठी सामाजिक उत्तरदायित्व निधीबरोबरच माजी विद्यार्थी संघाचे सहकार्य घेण्यात यावे, असे त्यांनी सांगितले. अंगणवाड्या जिल्हा

परिषद शाळांच्या आवारात सुरू कराव्यात. यामुळे पुढे शाळांमधील विद्यार्थीसंख्या वाढण्यास मदत होईल, असे ते म्हणाले. शाळांमधून विद्यार्थी सुरक्षा योजनांची प्रभावी अंमलबजावणी करण्याचे निर्देशही त्यांनी दिले. दौंड तालुक्यातील गरदरेवाडी येथील शाळेचे उदाहरण देऊन अशा शाळांचा तसेच उत्कृष्ट कार्य करणाऱ्या शिक्षकांचा इतर शाळांनी आदर्श घ्यावा, असे आवाहन मंत्री दादाजी भुसे यांनी केले. शिक्षकांची पदे भरण्याची प्रक्रिया वेळेत पूर्ण करावी, शाळा समित्यांच्या सदस्यांनी नियमित बैठका घेऊन प्रभावी काम करावे, शिष्यवृत्ती परीक्षांचा निकाल वाढविण्यासाठी प्रयत्न करावेत, विभागातील सर्व अधिकार्यांनी शाळांना नियमित भेट द्यावी अशा सूचनाही त्यांनी केल्या.